

Iż-żagħżuġ aghma*

Lil Dun Karm bil-qima ta' żagħżuġ

O dawl!... Fejn int?... O dawl, għax qatt ma tididi
Jaħasra, f'daw' l-għajnejn hekk... mitfijin!
"Xejn, xejn ma nista' nara bil-ħibub tagħhom
Mis-smiġħ, mill-ħass biss nobsor x'inhu l-ħin,

La nâf jekk hux bin-nhar, bil-lejl, fil-għodu.
Jew fil-għaxija; kollox baħħ sewdien...
Kollox dlam ċappa! Xejn ma nilmaħ jiena
Mill-gmiel li l-ħallieq sawwar fil-ħolqien.

Isemmu x-xemx li b'raġġi sbieħ qawwija
Fuq din l-art tixxiet xita barka u sliem,
Nismagħhom ipingħa, 'ma kif nista'
Nifhimhom jiem, 'kk ma nafx x'inhu dal-kliem?

Daqqiet--f'xi jum ta' btala--l-imsejkna ommi
B'qalbha magħsura, b'għajnejn kollha dmugħ,
Wara li tbusni, tgħidli bi kliem ħelu,
Biex qalb ir-raba' l-ftit taż-żmien ngħadduh.

O!... Kif tinqasam qalbi xħin nismagħħa
Tkellimni bl-oħla kliem, aħna u mixjin
Iżżommni minn idejja bħal tarbija,
U jien ma narahiex!... Żagħżuġ miskin!...

(*) Biex inwettqu l-prinċipju tagħna li ngħinu kemm
nistgħu liż-żgħażaġħ li jixtiequ jitharrġu fis-sengħa tal-kitba
maltija ridna ngħibu f'dan il-għadd ta' "Il-Malti" dawn il-
versi ta' Karmenu Muscat; iżda nixtiequ fil-waqt inwissu
lill-awtur illi l-poezija tixbah ħafna lill-għasfur tat-taħrik,
thajrek u ddahħlek ġo xibka; jeħtieġ li wieħed jaħsibha
sewwa qabel ma jinzel għat-taħrika tagħha.

D. K.

O!... Kif tinqasam qalbi meta nisma'
Għana l-għasafar ħelu f'dak is-skiet
Mingħajr ma nista' nara dawn x'inhuma
Li jfarrġu 'l-qlub bil-ħlewwa tal-għanjiet!

U, liema xewqa tmur tidħol ġe' qalbi
X'ħin riħa illi tgħaxxaq 'il kulħadd
Tidħol ġe' fija minn dak li jgħidulu:
Qronfol u ġizimin! Dan x'ikun qatt?!...

Id-dlam jaħbili kollox, hawn, sal-baħar
U s-sbuħija li jsemmu tas-smewwiet;
U mħabba f'hekk, jaħasra... naqsam qalbi
Nisma' 'l ommi titħâbat fl-agħ'r ħidmiet!

Izda nitfarrag, xħin naf li 'kk nistabar,
'Il-Mulej twajjeb inkun qed naqdi,
U t'hekk id-dawl jagħtini f'ħajja ġdida:
Dawl li bih kull ma nara jkun sabiħ!...

16 ta' Frar, 1938.

KARM. MUSCAT

KOTBA ĠODDA

MIKTUBA BL-ALFABETT TAL-GĤAQDA

Kull jum qegħdin joħorġu kotba bil-Malti miktuba
bl-ortografija tagħna u aħna nixtiequ nsemmu xi ħaġa fuq
kull wieħed minnhom għad illi mhux dejjem inkunu nis-
tgħu. Izda b'dana kollu, dawk li nkunu nafu bihom aħna
dejjem insemmuhom u fl-istess ħin inniżżluhom fl-album
tagħna li aħna kull tant żmien nistampawh fil-Malti (bħal
ma għamilna fil-ħarġa ta' Sett. 1934 u ta' Sett. 1935) bħala
l-akbar xhieda tal-frott tal-ħedma tal-Għaqda tagħna.